

مناقب

صحابہ کرام و اہل بیت اطہار علیہم السلام

حضرت سید انور حسین نقیس الحسینی شاہ

وَالشَّيْقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ
رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا
ذَٰلِكَ الْفَوْزُ الْعَظِيمُ (البقرہ: ۱۰۰)

”اور جو لوگ قدیم ہیں پہلے وطن چھوڑنے والے اور مدد کرنے والے اور جو ان کے پیچھے آئے
نیکی سے اللہ راضی ہو ان سے اور وہ راضی ہوئے اس سے اور رکھے ہیں واسطے ان کے باغ، نیچے بہتی نہریں
رہا کریں ان میں ہمیشہ یہی ہے بڑی مراد ملی“

حضرت ابو سعید خدری رضی اللہ عنہ سے روایت ہے کہ حضور نبی کریم صلی اللہ علیہ وسلم نے ارشاد فرمایا: میرے کسی
صحابی کی شان میں ادنیٰ سی گستاخی بھی نہ کرو کیونکہ ان کا مرتبہ حق تعالیٰ کے یہاں اس درجہ بلند ہے کہ اگر کوئی
غیر صحابی احد پہاڑ کے برابر سونا خیرات کرے تو میرے صحابی کے ایک سیر بھر بلکہ آدھ سیر جو خیرات کرنے
کے برابر بھی نہ ہوگا۔ (جامع ترمذی: حدیث نمبر ۳۸۸۸)

حضور صلی اللہ علیہ وسلم نے فرمایا: جب تم ایسے لوگوں کو دیکھو جو میرے صحابہ کی شان میں گستاخیاں کرتے
ہوں تو ان سے یوں کہہ دو کہ تمہاری اس بری حرکت کو لعنت ہو (جامع ترمذی: حدیث نمبر ۳۸۹۳)

سرور کائنات صلی اللہ علیہ وسلم نے ارشاد فرمایا: اے لوگو! اللہ تعالیٰ سے ڈرو، میرے دنیا سے چلے جانے
کے بعد (یہ جملہ آپ نے دو مرتبہ ارشاد فرمایا) اس کے بعد فرمایا کہ میرے صحابہ کو لعن و طعن کا نشانہ مت بناؤ
، یا رکھو جو میرے صحابہ سے محبت کرے گا تو درحقیقت اس کو میری محبت کی بناء پر ان سے محبت ہوگی اور جو
ان سے بغض رکھے گا تو درحقیقت مجھ سے بغض رکھنے کی وجہ سے ان سے بغض ہوگا جو میرے صحابہ کو اذیت
دے گا اس نے مجھ کو اذیت پہنچائی اور جس نے مجھ کو اذیت پہنچائی اس نے حق تعالیٰ کو اذیت دی اور جس
نے حق تعالیٰ کو اذیت دی تو اس پر عذاب الہی نازل ہونے کا اندیشہ ہے (جامع ترمذی: حدیث نمبر ۳۸۸۹)

مناقب سید علی المرتضیٰ کرم اللہ وجہہ: ام المؤمنین حضرت ام سلمہ رضی اللہ عنہا سے روایت ہے جناب

رسول اللہ ﷺ نے ارشاد فرمایا جس نے علی رضی اللہ عنہ کی شان میں گستاخی کی تو گویا اس نے میری شان میں گستاخی کی۔ (احمد)

حضرت براء بن عازب اور زید بن ارقم رضی اللہ عنہما سے مروی ہے کہ جب رسول اللہ ﷺ حجۃ الوداع سے واپس ہوتے ہوئے مقام عذیر خم پر پہنچے تو آپ ﷺ نے حضرات صحابہ کرام رضی اللہ عنہم کے سامنے حضرت علی کرم اللہ وجہہ کا ہاتھ پکڑ کر یہ ارشاد فرمایا کہ اے لوگو! کیا تمہیں معلوم نہیں کہ میں تمام مومنوں کے نزدیک ان کی جانوں سے بھی عزیز تر ہوں! سب نے تسلیم کرتے ہوئے عرض کیا بیشک ایسا ہی ہے۔ اس کے بعد آپ ﷺ نے ارشاد فرمایا کیا تم نہیں جانتے ہو کہ میں ہر مومن کو اس کی جان سے بھی زیادہ عزیز ہوں! سب نے عرض کیا بیشک ایسا ہی ہے اس کے بعد آپ نے فرمایا:

اے اللہ میں جس کا مولیٰ بن جاؤں علی (رضی اللہ عنہ) بھی اس کے مولیٰ ہوں!

اے اللہ محبت کیجئے اس شخص سے جو علی رضی اللہ عنہ سے محبت کرے اور دشمن رکھے اس شخص کو جو علی رضی اللہ عنہ سے دشمنی رکھے۔ (جامع ترمذی: حدیث نمبر ۳۷۳۸)

اس ارشاد کے بعد عمر فاروق رضی اللہ عنہ نے حضرت علی المرتضیٰ کرم اللہ وجہہ کو مبارکباد دی اور فرمایا اے ابن ابی طالب مبارک ہو اب تو آپ ہر مومن مرد و عورت کے مولیٰ بن گئے (احمد)

مناقب سید النساء فاطمۃ الزہراء رضی اللہ عنہا: حضرت مسور بن مخرمہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

فاطمہ رضی اللہ تعالیٰ عنہا میرے جسم کا ٹکڑا ہے جس نے اس کو بغض رکھا اس نے مجھ کو بغض رکھا اور جس نے اس کو ناخوش کیا اس نے مجھ کو ناخوش کیا اور جس نے اس کو اذیت پہنچائی اس نے مجھ کو اذیت پہنچائی۔ (جامع ترمذی: حدیث نمبر ۳۸۹۶)

حضور اقدس ﷺ نے حضرت حذیفہ رضی اللہ عنہ سے ارشاد فرمایا جس کا خلاصہ یہ ہے کہ آج کی رات میں ایک مقدس فرشتہ زمین پر نازل ہوا جو اس سے پہلے زمین پر نہیں آیا تھا اور حق تعالیٰ سے اجازت لے کر اس مقدس سے نازل ہوا کہ مجھ کو سلام کرے اور یہ بشارت سنائے کہ فاطمہ رضی اللہ عنہا جنت کی عورتوں کی سردار ہوں گی اور حسن و حسین رضی اللہ عنہما جو انان جنت کے سردار ہوں گے ترمذی ام المؤمنین حضرت عائشہ رضی اللہ عنہا سے مروی ہے کہ وفات مبارک سے چند روز پہلے حضور اقدس ﷺ نے حضرت فاطمہ رضی اللہ عنہا سے ارشاد فرمایا: اے فاطمہ تمہارے لیے بہت خوشی کا مقام ہے کہ تمہیں جنتی عورتوں کی سردار بنایا

جائے گا (حاصل حدیث: راوی البخاری و مسلم)

مناقب سیدنا حسن و حسین رضی اللہ عنہما: حضرت سیدنا علی کرم اللہ وجہہ سے مروی ہے کہ حضرت حسن نبی کریم ﷺ کے جسم مبارک سے نصف اعلیٰ میں سر تا بہ سینہ تک بہت مشابہ تھے اور حضرت حسین رضی اللہ عنہ کے بعد سے قدم مبارک تک نبی کریم ﷺ کے جسم اطہر سے بہت مشابہت رکھتے تھے۔ (جامع ترمذی: حدیث نمبر ۳۸۰۶)

حضرت اسامہ بن زید رضی اللہ عنہما راوی ہیں کہ حضور اقدس ﷺ کی گود میں حضرت حسن و حسین رضی اللہ عنہما تھے اور آپ یہ دعا فرما رہے تھے: اے اللہ! میں حسن اور حسین رضی اللہ عنہما سے محبت کرتا ہوں اے اللہ آپ بھی ان دونوں کو اپنا محبوب بنا لیجئے اور ان لوگوں سے بھی محبت فرمائیے جو ان سے سچی محبت کریں۔ (ترمذی: حدیث نمبر ۳۷۹۹)

حضرت ابو ہریرہ رضی اللہ عنہ سے روایت ہے کہ ایک روز حضور نبی کریم ﷺ ہمارے سامنے اس طرح تشریف لائے کہ آپ کہ ایک کاندھے پر حسن رضی اللہ عنہ اور دوسرے پر حسین رضی اللہ عنہ تھے آپ غایت شفقت سے کبھی ایک کو پیار کرتے اور کبھی دوسرے کو۔ اس پر حاضرین میں سے ایک شخص نے عرض کیا، یا رسول اللہ ﷺ خدا کی قسم! آپ کو تو ان دونوں بچوں سے بہت محبت معلوم ہوتی ہے!! اس پر نبی کریم ﷺ نے فرمایا:

جو حسن اور حسین رضی اللہ عنہما سے محبت کرے گا اس نے درحقیقت مجھ سے محبت کی اور جو ان دونوں سے بغض رکھے گا وہ دراصل مجھ سے بغض رکھنے والا ہے (الہدایۃ والنبایۃ: ج ۸ ص ۲۰۵)

حضرت انس رضی اللہ عنہ سے روایت ہے کہ نبی کریم ﷺ سے دریافت کیا گیا کہ آپ کو اہل بیتؑ میں سے سب سے زیادہ کون محبوب ہیں؟ آپ نے ارشاد فرمایا کہ سب سے محبوب مجھ کو حسن اور حسین رضی اللہ عنہما ہیں اور بار رہا اپنی صاحبزادی حضرت فاطمہ رضی اللہ عنہا سے فرمایا کرتے تھے میرے پاس میرے دونوں بیٹوں حسن اور حسین رضی اللہ عنہما کو بلا دو تا کہ میں ان کی محبت سے اپنے سینے سے لگاؤں اور پیار کروں (جامع ترمذی: حدیث نمبر ۳۷۹۹)

حضرت عائشہ رضی اللہ عنہا سے روایت ہے کہ ایک روز صبح کے وقت نبی کریم ﷺ تشریف لائے اس شان سے کہ آپ ایک ادنیٰ منقش کبیل اوڑھے ہوئے تھے اتنے میں حسن بن علی رضی اللہ عنہ آگئے آپ نے ان کو اپنے کبیل میں داخل کر لیا۔ پھر حسین رضی اللہ عنہ بھی آگئے آپ نے ان کو بھی اپنے کبیل میں داخل کر لیا ان کے بعد آنحضرت ﷺ نے قرآن کریم کی یہ آیت کریمہ تلاوت فرمائی اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُفَّ تَطْهِيرًا (اللہ تعالیٰ کو منظور ہے کہ اے پیغمبر کے گھر والو! تم سے (معصیت و نافرمانی کی) گندگی دور رکھے اور تم کو ظاہر و باطناً عقیدہ و عملاً خلقاً بالکل پاک و صاف رکھے (جامع ترمذی: حدیث نمبر ۳۸۱۳)

حکیم الامت حضرت مولانا اشرف علی تھانویؒ اپنی تفسیر بیان القرآن میں تحریر فرماتے ہیں کہ غرض کہ لفظ اہل بیت کے دو مفہوم ہیں: ایک ازواج، دوسرے عترت، خصوصیت قرآن سے کسی مقام پر ایک مفہوم مراد ہوتا ہے کہیں دوسرا، اور کہیں عام بھی ہو سکتا ہے۔ (بیان القرآن ج: ۹ ص: ۳۸)

حضرت عبداللہ بن عمرؓ سے مروی ہے کہ جب ایک عراقی محرم نے ان سے یہ مسئلہ دریافت کیا کہ بحالت احرام مکھی کو مارنا جائز ہے یا نہیں؟ تو حضرت ابن عمرؓ نے ناخوش ہو کر ارشاد فرمایا: اہل عراق مجھ سے بحالت احرام مکھی مارنے کے بارے میں مسئلہ پوچھ رہے ہیں حالانکہ یہ وہ لوگ ہیں کہ جنہوں نے رسول اللہ ﷺ کے نواسے حضرت حسینؓ کو قتل کر دیا اور یاد رکھو نبی کریم ﷺ حسن و حسینؓ سے کچھ بڑے ہیں۔ (جامع ترمذی: حدیث نمبر ۳۷۹۷)

حضرت ام فضل رضی اللہ عنہا سے مروی ہے کہ ایک روز میں حسینؓ کو گود میں لیے ہوئے نبی کریم ﷺ کے پاس حاضر ہوئی اور آپ کی گود میں ان کو بٹھلا دیا۔ آپ ان کو گود میں لیے ہوئے تھے کہ میں پھر کسی کام میں لگ گئی۔ اچانک میری نگاہ نبی کریم ﷺ کے چہرہ انور پر پڑی تو میں نے دیکھا کہ آپ کی دونوں آنکھوں سے مسلسل آنسو بہہ رہے ہیں: حیرت میں نے عرض کیا میرے ماں باپ آپ پر قربان ہوں آپ کی آنسو کیوں جاری ہو رہے ہیں؟

نبی کریم ﷺ نے ارشاد فرمایا میرے پاس ابھی جبرائیل علیہ السلام تشریف لائے تھے اور مجھ کو مطلع کیا کہ ایک وقت ایسا آئے گا کہ میرے امتی میرے اس پیارے بیٹے کو قتل کر دیں گے۔

ام فضل رضی اللہ عنہا کہتی ہیں، میں نے دوبار تعجب سے معلوم کیا کہ کیا حسینؓ ہی کے ساتھ یہ معاملہ پیش آئے گا آپ نے ارشاد فرمایا ہاں حسینؓ ہی کے ساتھ یہ معاملہ پیش ہوگا۔ (رواہ البیہقی فی دلائل النبوة)

حضرت عبداللہ بن عباسؓ فرماتے ہیں کہ میں نے ایک روز دوپہر کے وقت خواب میں جناب رسول اللہ ﷺ کو دیکھا کہا آپ پر گندابال غبار آلود تھے! آپ دست مبارک میں ایک شیشی تھی جس میں خون تھا پس میں نے عرض کیا میرے ماں باپ آپ پر قربان! آپ کا یہ کیا حال ہے اور یہ شیشی کیسی ہے جناب رسول اللہ ﷺ نے فرمایا: یہ حسین اور ان کے یاروں کا خون ہے میں صبح سے اب تک اسے جمع کرتا رہا ہوں حضرت عبداللہ بن عباسؓ فرماتے ہیں کہ میں نے اس وقت کو اچھی طرح سے یاد رکھا۔ پس میں نے پایا کہ حسینؓ ٹھیک اسی وقت میں شہید ہو گئے (مطابق ترجمہ مشکوٰۃ رواہ البیہقی فی دلائل النبوة ورواہ احمد)